



## **KUNSILL LOKALI XEWKIJA**

### **IL-‘BUSINESS PLAN’**

**2014 - 2016**

#### **WERREJ**

<b>Introduzzjoni u Analizi tas-Sitwazzjoni</b>	<b>2</b>
<b>Il-‘Mission Statement’ u l-Valuri</b>	<b>6</b>
<b>Ghanijiet, Rizultati Mistennija u Strategiji</b>	<b>7</b>
<b>Analizi tal-Hidma tal-Kunsill</b>	<b>9</b>
<b>Previzjonijiet tal-Finanzi</b>	<b>10</b>

## 1.0 Introduzzjoni u Analizi tas-Sitwazzjoni

Dan ir-rapport ser ikopri x-xoghljiet u attivitajiet li saru mill-Kunsill Lokali tax-Xewkija matul is-sena 2013.

Il-Kunsill Lokali Xewkija huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-rahal. Ghalkemm il-poplu dejjem jistenna aktar milli ahna nistghu naghtu, ninsabu sodisfatti li bl-isforzi taghna l-Kunsill wettaq diversi xoghljiet ta' gid ghar-rahal taghna.

Issa se naghtu harsa lura biex naraw x'wettaq il-Kunsill matul l-ahhar sena. Wettaqna diversi xoghljiet utli ghar-rahal taghna. Nibdw billi nsemmu x-xoghol li jsir permezz tal-Kuntratti. Ix-xoghol isir minn diversi Dipartimenti tal-Gvern, Koperattivi u kuntratturi privati.

Mad-Dipartiment tal-Indafa Pubblika l-Kunsill ghandu l-kuntratt ghat-Tindif tal-Latrini Pubblici. It-tindif tat-toroq mhux urbana qed issir mill-haddiema tal-Kunsill tal-iskema ex WSC u tal-iskema tal-ETC. Il-Gbir ta' Skart Goff qed isir mill-Kuntrattur GV Gozo Developments Ltd. Il-Kunsill jara biex fejn jista' jtejjeb dawn is-servizzi speċjalment fit-tindif tat-toroq mhux urbani. Fl-istess toroq il-Kunsill ghamel ukoll xoghol ta' livellar ta' toroq bit-torba.

Il-Kuntratt ghal Tindif tat-Toroq Urbani huwa responsabbli minnu l-kuntrattur Xewkija Tigers FC. Il-Kunsill dejjem jistinka biex jara aktar indafa fir-rahal u ghalhekk dejjem jiehu l-passi mehtiega biex jara li l-Kuntrattur jaghmel dak ix-xoghol li jkun hemm bzonn.

Il-Gbir tal-Iskart Domestiku jsir mill-Koperattiva Ghall-Indafa Pubblika (Ghawdex). Kul nhar ta' Tlieta, issir il-gbir ta' skart riciklat. Il-Kunsill rega dahal fi ftehim mal-kumpanija Greenpak li minn naha taghha qed tbattal u tnaddaf il-Bring in Sites li ghandna fi Triq Widnet il-Bahar, Triq Hgejjeġ, Triq Ta' Gokk u fi Pjazza tal-Barmil. Matul l-ahhar xahar ta' din is-sena bil-koperazzjoni ta' Greenpak u l-ghaqdiet tax-Xewkija inqassmu boroż hodor (tal-Greenpak) lir-residenti kollha tax-Xewkija biex dawn jibdw jifgħu l-iskart riciklabbli fihom.

Il-Kunsill jiehu hsieb biex jaghmel tabelli tat-traffiku godda jew ibiddel daww li jkunu fi stat hazin. Il-marki tat-traffiku fit-toroq huma wkoll fir-responsabilta' tal-Kunsill.

Il-Kunsill huwa responsabbli ukoll minn Gnien il-Kunsill, Gnien il-Haddiem, Gnien Castelvevere, il-'Playing Field' ta' Triq Tal-Hamrija, 'roundabouts/soft areas' u Gnejnet it-Tfal. Ix-xoghljiet f'dawn il-gonna qed isiru mill-haddiema li gew assenjati mal-Kunsill taht l-iskema tal-ex WSC kif ukoll tal-iskema tal-ETC. L-istess haddiema jaghmlu xoghol iehor li jkun hemm bzonn li jsir bhal per eżempju l-'patching' tat-toroq. Ghalkemm il-Kunsill mhux kuntent bil-'patching' tat-toroq u jixtieq li jinksew aktar

toroq bit-tarmak, kulhadd jifhem li ma tistax ma tippeċċjax il-ħsara li ssir fit-toroq speċjalment fix-xhur tax-xitwa għax inkella t-toroq jispiċċaw fi stat ħazin.

Saru diversi toroq taħt l-iskema tal-PPP fejn f' l-ewwel batch saru it-toroq:- Triq Keraba, Trejket Keraba, Triq San Duminku, Triq is-Salib Imqaddes u Triq Sant Indrija. Fit-Tieni batch saru Triq Arcipriet Grech, Triq Indri Borg u Triq l-Għarus. F'din is-sena tlesti Triq San Elija u inbeda x-xogħol issa fuq Jean de la Vallette.

Il-Kunsill kompla nstalla diversi lampi godda madwar ir-raħal. Il-Kunsill jirċievi diversi talbiet biex jiġu nstallati lampi godda f'żoni fejn għadhom mudlama. Peress li d-dwal tat-toroq ġew devoluti lill-Kunsilli, il-Kunsill irid jipproċessa u jhallas biex jehlu dawn il-lampi l-godda. Pero ta' min jgħid li lampi godda f'toroq arterjali huma responsabbli minnhom il-Ministeru Għal Għawdex u t-Transport Malta. Il-Kunsill huwa responsabbli wkoll mill-manutenzjoni tal-bozoz li hawn madwar ir-raħal tagħna. Il-Kuntrattur li jagħmel dan ix-xogħol huwa Richard Cauchi. Il-bozoz li huma mwahlin ma' arblu jew li jinsabu f'xi triq arterjali għadhom taħt ir-responsabilità tal-Gvern Ċentrali u għalhekk il-manutenzjoni ta' dawn il-bozoz issir mill-Korporazzjoni Enemalta.

Bl-għajjnuna tal-Kumitat ta' Azzjoni dwar il-Proġett ta' Park Reġjonali fil-Wied ta' Mgarr ix-Xini, matul is-sajf 2013, fl-istess Wied ta' Mgarr ix-Xini tkompla l-iskavar li kien inbeda fis-sinjura ta' qabel. Il-Kunsilli Lokali Ta' Sannat u tax-Xewkija flimkien hadmu biex issir l-iskav arkeologiku. Dan ix-xogħol sar bil-koperazzjoni tad-Dipartiment ta' l-Arkeologija u l-Istudji Klassiċi fi hdan l-Universita' ta' Malta u tas-Sovrintendenza tal-Patrimonju Kulturali.

Il-Kunsill kompla b'ħidma kontinwa mal-Perit u entitajiet konċernati biex jinħargu l-permessi neccessarji għal-Progetti taħt il-Mizura 313 u l-Fondi ta' l-Eco Gozo. Dawn l-imsemmija progetti ser jitkomplew fil-Gnien ta' Blankas fejn ga inbeda x-xogħol ta' *interpretation centre* u sar ukoll it-tindif fil-Gnien. Il-Kunsill għadu qed jistenna l-permessi tal-MEPA fuq il- *Public convenience* u l-Girna taħt il-Mizura 313. Taħt il-fondi tal-Eco Gozo il-Kunsill għamel il-ħitan tas-sejgħ u ser jitkompla x-xogħol ta' signage u bankijiet madwar l-imsemmi gnien.

Tkompla ix-xogħol fuq il-Latrina Pubblika fi Pjazza San Gwann Battista fejn il-kunsill kien applika taħt skema 'Accessibilità Aħjar' u ingħata l-amount ta' 6,500 fuq dan il-Proġett.

Il-Kunsill qed joffri servizz ta' 'internet' b'xejn għar-residenti kollha tax-Xewkija minn tlett postijiet differenti: mill-uffiċċju tal-Kunsill, mill-Librerija Pubblika u anke mill-Pjazza San Gwann Battista. Tajjeb li tkunu tafu wkoll li l-Librerija Pubblika qed tinzamm miftuħa għal aktar hin u l-Kunsill qed iħallas għas-servizz tal-Librara.

Fil-pjazza kif ukoll madwar il-monument ta' San Gwann Battista li għandna fi Triq Widnet il-Baħar hadna ħsieb li kull staġun nħawlu fjuri godda u b'hekk nagħtu dehra

isbaħ lil dawn il-postijiet. Barra li jixtri u jhawwel ix-xtieli l-Kunsill jieħu hsieb it-tisqija li jkun hemm bżonn matul ix-xhur shan tas-sajf.

Il-Kunsill jieħu hsieb li jorganizza wkoll attivitajiet kulturali matul is-sena. Ta' kull sena l-Kunsill jorganizza diversi attivitajiet fi zmien il-Karnival. Ma jonqsux il-kompetizzjonijiet għall-aħjar kostumi u karrijiet. Saret l-isfilata bil-karrijiet immexxija minn Banda Prekursur, serata fejn kienu mistiedna kumpaniji taż-żfin bil-kostum, karrijiet u maskri grotteski u serata oħra fejn saret il-kummittiva u l-kukkanja. Matul il-hamest ijiem tal-Karnival kien hemm ukoll il-Karnival tradizzjonali, dak spontanju bis-sehem ta' daqqaqa bi strumenti tradizzjonali. Il-Kunsill għamel applikazzjoni taħt l-iskema tal-attivitajiet li giet aċċettata u permezz tagħha ingħata għajna ta' €2,000. mis-Segretarju Parlamentari għal Kultura u Gvern Lokali, Ministeru għal Ghawdex u Visit Malta li għenu sabiex intaffu ftit mill-ispejjeż meħtieġa sabiex isir il-Karnival.

Giet organizzata l- ħarġa għall-anzjani ta' l-Ghid. L-anzjani jittieħdu jaraw diversi Knejjes madwar Ghawdex u wara l-ħarġa jkunu mistiedna għall-ikla fejn anke tiġi organizzata t-tombla.

F'April, fil-Muzew tal-Iskultura, giet organizzata serata muzikali bis-sehem ta' Gaulitana. Kien hemm prezenti soprana Germaniza Katharina M. Kagel bis-sehem tal-Kor Gaulitana u bil-koperazzjoni ta' Mro Colin Attard.

Għat-tielet sena konsekuttiva l-Kunsill Lokali tax-Xewkija flimkien ma' l-Għaqda Drammatika Xewkija tellgħu id-Dramm Il-Fidwa fil-Gnien ta' Blankas. Din ir-rapprezentazzjoni kienet ta' success kbir u hafna nies marru jarawha.

Giet organizzata l-ħarġa għall-anzjani ta' Jum l-Omm. L-anzjani jittieħdu quddiesa u wara l-ħarġa kienu mistiedna għall-ikla ir-Ramla fejn giet organizzata t-tombla.

Il-Kunsill organizza diversi korsijiet matul is-Sajf 2013 fosthom Inġliż, Malti, Matematika, Story Telling, Paper Crafts, Sugar Crafts u Kinder 1 u Kinder 2.

It-Tielet edizzjoni ta' Fiori D'Argenta 2013 kienet ta' success kbir. Din l-attività fuq tlett ijiem 14, 15, 16 ta' Gunju 2013 li kienet tikonsisti f'muzika, żfin, artigjanant, Storja, Spettaklu, Kultura, Tradizzjonijiet, Folklor, Drama, logħob għat-tfal, Sahtek l-ewwel, l-akbar torta tal-bajtar ta' San Gwann, wirja tal-falkuni, Wirja tal-Vetturi Antiki u Klassici, Hands on crafts għat-tfal u hafna aktar. Mistidna speċjali kienu Gianluca, Melanie Zammit, The Run, Cash and Band, u Alfie Fabri. Il-Kunsill għamel applikazzjoni taħt l-iskema tal-attivitajiet li giet aċċettata u permezz tagħha ingħata għajna ta' €3,000 mis-Segretarju Parlamentari għal Kultura u Gvern Lokali, Ministeru għal Ghawdex u Visit Malta li għenu sabiex intaffu ftit mill-ispejjeż meħtieġa sabiex isir il-Fiori d'Argenta. F'din l-attività' hadu sehem l-Għaqda tan-Nar u x-Xewkija Tigers b'ikla tradizzjonali. Fil-Kazin tal-Banda Prekursur kien hemm ukoll wirja ta Mattia Preti. Kien hemm ukoll defile taz-zwiemel bis-sehem tal-Mosta Scouts.

Il-Program Muzikali tal-festa tal-Banda Prekursur li sar għal l-ewwel darba bil-kollaborazzjoni tal-Kunsill Lokali.

Fl-okkażżjoni tal-festa ta' San Ġwann Qtugħ ir-Ras, il-Kunsill organizza l-ħuġġieġa ta' San Ġwann bis-sehem tal-Banda Prekursur. Din kienet is-sitt sena konsekuttiva li l-Kunsill organizza din l-attività u b'hekk din it-tradizzjoni fix-Xewkija qed terġa' tingħata l-hajja. Saret Fun Run fejn sar prezentazzjoni tal-medalji lil dawk li hadu sehem. Il-Kumitat tal-Armar organizzaw ikla tradizzjonali ukoll fil-Pjazza San Gwann Battista fejn għat-tieni sena ingħata l-Premju Hidmet iz-Zghazagh. Dan il-Premju ngħata lil Keith Hili u l-Kumitat Zghazagh Brijuzi li hadu l-istess punti.

Inhatar Sotto Kumitat Kulturali magħmul minn membru ta' Kull għaqda gox-Xewkija. Dan il-Kumitat qed jiehdu ħsieb u jgħinu fl-attivitajiet li jkollu l-kunsill u l-affarijiet li jigu issuggeriti fil-laqgħa jkunu bl-approvazzjoni tal-Kunsill.

Inhatret mill-Kunsill Kristy Sciberras biex tkun ambaxxatrici tal-Vot 16 fil-lokalita' tax-Xewkija.

Ta' kull sena f'Novembru il-Kunsill qed ifakkar Jum ix-Xewkija billi niehdu sehem fil-quddiesa u jsiru kompetizzjonijiet għall-istudenti tal-iskola primarja. Saru wkoll attivitajiet sportivi fosthom tournament tal-Football. Gie organizzat ukoll il-programm muzikali mill-Banda Prekursur. Waqt l-istess attività ngħata wkoll il-Premju Ġieħ ix-Xewkija li din is-sena ntrebah minn Louis Vella, li hu l-President tal-Banda Prekursur. Waqt is-serata kien hemm fashion show fejn kull participant ingħata certifikat ta' partecipazzjoni. Din is-sena gie inawgurat monument tal-gwerra dedikat għal dawk kollha li tilfu ħajjiethom fil-gwerra. Prezenti għal kxif ta' dan il-monument tal-gwerra kien il-Ministru għal Ghawdex Dr Anton Refalo u l-Arc. Mons. Carmelo Mercieca flimkien mal-kunsilliera u qraha ta' dawk li tilfu ħajjiethom fil-gwerra. Għal-ewwel sena l-Kunsill organizza l-attività 'Wild West 2013'. Din l-attività kienet tikonsisti fi zfin, ikel u logħob *Western*. Kien hemm ukoll horse riding u Calypso Trains Tours. F'din l-attività hadu sehem l-Għaqda Drammatika Xewkija u Għaqda Armar Xewkija. Il-Kunsill sab għajjnuna ukoll finazjarju mingħand il-Ministeru għal Ghawdex u l-HSBC. Gie ippublikat u tqassam id-*drawing book* fuq ix-Xewkija għal year 3 u 4 lit-tfal li huma mix-Xewkija u li jattendu skola Primarja x-Xewkija u skejjel ohra barra mix-Xewkija. Dan il-ktieb kien xogħol u ricerka min Dr Raymond Xerri u pittura ta' Paul Falzon.

Fi żmien il-Milied 2013 il-Kunsill organizza ħarga għat-tfal kollha mix-Xewkija. Tigi organizzata ukoll ħarga għall-anzjani. L-anzjani jittiehdu jaraw diversi presepiji madwar Ghawdex u wara

l-ħarga jkunu mistiedna għall-ikla fejn anke tigi organizzata t-tombla. Il-Kunsill ha ħsieb biex għal darb'ohra jagħmel it-tizjin tal-Milied fi Pjazza San Ġwann Battista.

Il-Kunsill organizza wkoll attivitajiet sportivi għal kull eta'. Sezzjonijiet sportivi li ġew organizzati matul is-sena 2013 'Schools on the move' li huma mmirati għat-tfal tal-iskola, General Fitness u Aerobics li dawn kienu immirati aktar għal dawk l-adulti li ma

jipprattikawx xi sport ieħor. Dawn il-korsijiet setgħu jsiru bil-koperazzjoni tal-Ministeru għall-Intern, il-Kunsill Malti Għall-Isports (KMS) u tas-Segretarjat Parlamentari Għaż-Żgħażaġh u Sport. Dawn il-korsijiet u oħrajn ser jerġgħu jsiru matul is-sena 2014 wara li l-Kunsill gie nfurmat li l-applikazzjoni tiegħu dwar l-iskema tal-isports giet aċċettata.

Anzjani mir-raħal tagħna komplew jattendu d-Day Centre t'Għajnsielem. F'dan iċ-Ċentru isiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan d-Day Centre qed jithaddem wara li sar ftehim bejn il-Ministeru Għal Għawdex, il-Kurja u l-Kunsilli Lokali li jagħmlu użu mill-istess Ċentru.

Nagħlaq billi niringrazzja lill-shabi l-Kunsilliera tal-ghajnuna u l-appoġġ kontinwu li jagħtuni matul is-sena u lill-haddiema kollha tal-Kunsill.

**Paul Azzopardi**  
**Sindku**

## **2.1 Il-‘Mission Statement’**

Il-Membri kollha tal-Kunsill jaħdmu bis-shih biex iżommu il-wegħda li għamlu sabiex jaħdmu għal Xewkija dejjem aħjar. Il-Kunsill jipprova kemm jista' biex isolvi l-problemi u mhux jisma' l-ilmenti biss. L-ilmenti li jaqgħu taht ir-responsabilta ta' Dipartimenti jew Korporazzjonijiet tal-Gvern jigu mghoddija mill-ewwel lill-Awtorita' konċernata permezz tas-sistema tal-Customer Care.

## **2.2 Il-Valuri**

Dawn huma il-valuri tal-Kunsill Lokali tax-Xewkija

- Effiċċjenza, trasparenza u amministrazzjoni effettiva
- Jinvolvi lill-abitanti fix-xogħlijiet li jkun qed iwettaq
- Izomm lir-residenti nfurmati b'dak li jkun qed iwettaq il-Kunsill
- Idahħal is-sens ta' patrijottizmu fost l-abitanti

**3.1 Ghanijiet u riżultati matul l-ahhar tlett snin (2011/2013)**

<b>Ghanijiet</b>	<b>Riżultati</b>
It-Toroq	Saru numru ta' toroq bit-tarmak iżda għad baqa' hafna xi jsir. Il-Kunsill għandu bżonn aktar fondi biex ikun jista' jirrangja aktar toroq. Saru ukoll bankini f'diversi toroq.
Re Surfacing ta' Toroq	Triq Keraba, Triq Keraba, Triq San Duminku, Triq is-Salib Imqaddes, Triq Sant Indrija, Triq l-Arcipriet Grech, Triq Indri Borg, Triq l-Gharus u Triq San Elija. Dawn it-toroq saru taht l-iskema Public Private Partnership tal-PPP. Inbidlu wkoll is-servizzi ta' l-ilma u fejn kien hemm bżonn inbidel ukoll il-'main'.
Recreational Areas	Il-gonna pubblici qed jinzammu fi stat tajjeb. Taht il-Mizura 313 u l-Fondi eco Gozo il-Kunsill beda l-progetti fuq il-Gnien ta' Blankas. F'dan il-progett inbeda x-xogħol ta' <i>interpretation centre</i> u sar ukoll it-tindif fil-Gnien. Il-Kunsill għadu qed jistenna l-permessi tal-MEPA fuq il- <i>Public convenience</i> u l-Girna taht il-Mizura 313. Taht il-fondi tal-Eco Gozo il-Kunsill għamel il-ħitan tas-sejjeħ u ser jtkompla x-xogħol ta' signage u bankijiet madwar l-imsemmi gnien.
Upgrading	Inbeda ix-Xogħol fuq il-latrina pubblika li hemm fi Pjazza San Ġwann Battista li ser tkun accessibli għal persuni b'dizabilità.
Ambjent	Tkompla x-xogħol fuq il-progett ta' Wied Mgarr ix-Xini - Mgarr ix-Xini Regional Park. Flimkien mal-Kunsill Lokali ta' Sannat u l-Action Commitee.

**3.2 Ghanijiet u riżultati mistennija matul it-tlett snin li ġejjin (2014/2016)**

<b>Ghanijiet</b>	<b>Riżultati Mistennija</b>
Re-Surfacing ta' Toroq	Ser tinghata t-Tarmak Triq Jean de La Vallette taht l-iskema tal-Public Private Partnership (PPP). Ser tinghata t-tarmak Triq il-Mithna u diversi toroq oħra fosthom Triq San Bert, Triq Zakkarija, Triq it-Torri Tingi u San Indrija min naha tal-Ministeru għal Ghawdex.



Upgrading	Il-Kunsill għandu l-ħsieb li jsir embellishment tal-Pjazza San Gwann Battista. Din l-embellishment ser tigi applikata taht applikazzjoni tal-EU. Ser titkompla ukoll il-latrina pubblika li hemm fi Pjazza San Gwann Battista. Il-Kunsill għandu ukoll l-ħsieb li bl-ghajnuna tal-Ministeru għal Għawdex jerga jinbena t-Torri ta' Giourgion u titranga l-Mithna
Non Urban Area	Il-Kunsill jixtieq ukoll li jagħti mportanza lit-toroq u l-ambjent fiz-zoni mhux urbani. Dawn għandhom jkunu aċċessibbli biex jitgawdew mir-residenti.


### 3.3 Strategiji

Għas-snin 2014/2016, l-istrategiji tal-Kunsill huma :-

- ikompli jeduka u jinforma lir-residenti bl-inizzjattivi li jieħu l-Kunsill
- jara li jkollu l-aħjar servizzi bl-irħas prezz possibbli minn għand il-Kuntratturi kollha
- jinkoraġixxi djalogi u teamwork bejn kunitati u organizzazzjonijiet li qegħdin fl-istess raħal

#### 4.1 Organizazzjoni

L-organizazzjoni tal-Kunsill hija mwaqqfa mill-Kunsill innifsu, mis-Segretarju Eżekuttiv, mill-Assistent Prinċipal, mill-haddiema ta' l-iskema ta' 'ex WSC' u mill-Contracts Manager.



Is-Segretarju Eżekuttiv huwa involut fix-xogħol Amministrattiv kollu tal-Kunsill. Flimkien ma' l-Asst. Prinċipal u l-iskrivana (mill-iskema ta' ex WSC) huwa jilqa' ukoll l-ilmenti u s-suggerimenti li jkollhom ir-residenti.

#### 4.2 Attivitajiet Ġenerali

Il-Kunsill Lokali tax-Xewkija huwa ffurmat minn hames membri, is-Sindku, Viči Sindku u tliet Kunsilliera. Ilkoll flimkien dejjem naħdmu għall-gid tar-raħal tax-Xewkija. Bhal kull Kunsill Lokali iehor il-Kunsill Lokali tax-Xewkija għandu il-funzjonijiet tiegħu x'jaqdi. Hafna mix-xogħol isir permezz tal-Kuntratti li għandu mad-Dipartimenti tal-Gvern, mal-Koperattivi u anke ma' kuntratturi privati.

Il-Kunsill huwa impenjat jara li jiehu s-servizz ta' dak li jkun qed iħallas għalih. Fil-fatt il-Kunsill ġieli ha l-passi meħtieġa biex ix-xogħol isir skond l-ispeċifikazzjonijiet li jkun hemm fil-kuntratt. Minbarra ix-xogħlijiet li jsiru permezz ta' dawn il-Kuntratti, l-Kunsill għamel ukoll diversi proġetti mportanti għar-raħal tax-Xewkija. Il-Kunsill jiehu hsieb ukoll li jorganizza attivitajiet kulturali. Ta' kull sena qed jiġi mfakkar Jum ix-Xewkija, filwaqt li jsiru diversi attivitajiet matul is-sena fosthom fil-Karnival.

Jiena ċert li r-residenti japprezzaw is-sagrificċji li qed jagħmlu l-membri kollha tal-Kunsill li jahdmu id f'id għal gid tar-raħal tax-Xewkija.

Sue-Ellen Bugeja  
Segretarju Eżekuttiv

**5.1 Stima Finanzjarja ghal tlett snin**

Account No	Description	ACTUAL 2013 €	BUDGET 2014 €	BUDGET 2015 €	BUDGET 2016 €	Total 2014-2016 €
<b>2</b>	<b>Income</b>					
0000	Government	321,813.37	313,645.00	316,781.45	316,781.45	947,207.90
0020	Bye-laws	15,064.93	2,600.00	2,626.00	2,652.26	7,878.26
0090	Investment	813.22	600.00	600.00	600.00	1,800.00
0100	General	81.30	-	-	-	-
	<b>TOTAL</b>	<b>337,772.82</b>	<b>316,845.00</b>	<b>320,007.45</b>	<b>320,033.71</b>	<b>956,886.16</b>
<b>1</b>	<b>Expenditure</b>					
1000	Personal emoluments	68,376.83	72,250.00	72,972.50	73,702.23	218,924.73
2000	Operations and maintenance	285,951.83	218,320.00	220,466.20	222,633.86	545,065.56
7000	Capital expenditure	360,317.20	25,000.00	22,100.00	22,100.00	69,200.00
	<b>TOTAL</b>	<b>714,645.86</b>	<b>315,570.00</b>	<b>315,538.70</b>	<b>318,436.09</b>	<b>833,190.29</b>
	<b>(Deficit)/Surplus</b>	<b>(376,873.04)</b>	<b>1,275.00</b>	<b>4,468.75</b>	<b>1,597.62</b>	<b>123,695.87</b>

**5.2 Noti**

- Dħul - L-Allokazzjoni mill-Gvern Ċentrali giet ikkalkulata li tizdied b'madwar 1% kull sena.
- Infieq - Iż-żieda tqasmet bejn Personal Emoluments minhabba żieda fil-pagi li jista' jkun hemm u Repair u Upkeep u Contractual Services sabiex tingħata aktar importanza lit-toroq u postijiet pubbliċi.

**5.3 Stima ta' Dhul ghal Tlett Snin**

Account No	Description	ACTUAL 2013 €	BUDGET 2014 €	BUDGET 2015 €	BUDGET 2016 €	Total 2014-2016 €
<b>2</b>	<b>Income</b>					
0000	Government					
0001	Annual	314,063.99	313,645.00	316,781.45	316,781.45	947,207.90
0002	Supplementary	-	-	-	-	-
0003	Special needs	-	-	-	-	-
0005	Other	7,749.38	-	-	-	-
		<b>321,813.37</b>	<b>313,645.00</b>	<b>316,781.45</b>	<b>316,781.45</b>	<b>947,207.90</b>
0020	Bye-Laws					
0021	Community Service	10,803.50		-	-	-
0036	Contravention of bye-laws	1,284.96	600.00	606.00	612.06	1,818.06
0056	Sponsorships	310.00		-	-	-
0066	General	2,666.47	2,000.00	2,020.00	2,040.20	6,060.20
		<b>15,064.93</b>	<b>2,600.00</b>	<b>2,626.00</b>	<b>2,652.26</b>	<b>7,878.26</b>
0090	Investment					
0091	Bank interest	813.22	600.00	600.00	600.00	1,800.00
0096	Government securities	-	-	-	-	-
		<b>813.22</b>	<b>600.00</b>	<b>600.00</b>	<b>600.00</b>	<b>1,800.00</b>
0100	General					
0110	Donations	-	-	-	-	-
0120	Contributions	81.30	-	-	-	-
		<b>81.30</b>	<b>-</b>	<b>-</b>	<b>-</b>	<b>-</b>
<b>TOTAL</b>		<b>337,772.82</b>	<b>316,845.00</b>	<b>320,007.45</b>	<b>320,033.71</b>	<b>956,886.16</b>

**5.4 Stima ta' Infieq ghal Tlett Snin**

Account No	Description	ACTUAL 2013 €	BUDGET 2014 €	BUDGET 2015 €	BUDGET 2016 €	Total 2014-2016 €
<b>1</b>	<b>Expenditure</b>					
<b>1000</b>	<b>Personal Emoluments</b>					
1100	Mayor's allowance	6,628.79	6,850.00	6,918.50	6,987.69	20,756.19
1150	Councillors' allowance	5,980.00	9,300.00	9,393.00	9,486.93	28,179.93
1200	Employee salaries and wages	48,408.03	49,500.00	49,995.00	50,494.95	149,989.95
1300	Bonuses	719.23	1,700.00	1,717.00	1,734.17	5,151.17
1400	Income supplements		500.00	505.00	510.05	1,515.05
1500	Social Security Contributions	6,640.78	4,400.00	4,444.00	4,488.44	13,332.44
1600	Allowances	-	-	-	-	-
1700	Overtime	-	-	-	-	-
		<b>68,376.83</b>	<b>72,250.00</b>	<b>72,972.50</b>	<b>73,702.23</b>	<b>218,924.73</b>
<b>2000</b>	<b>Operations and maintenance</b>					
2100	Utilities	13,162.97	10,500.00	10,605.00	10,711.05	31,816.05
2200	Materials and supplies	3,376.69	2,000.00	2,020.00	2,040.20	6,060.20
2300	Repair and upkeep	30,713.82	25,600.00	25,856.00	26,114.56	77,570.56
2400	Rent	3,582.81	3,500.00	3,500.00	3,500.00	10,500.00
2500	National/Int. memberships	750.75	300.00	303.00	306.03	909.03
2600	Office services	5,341.20	5,500.00	5,555.00	5,610.55	16,665.55
2700	Transport	4,766.28	4,200.00	4,242.00	4,284.42	12,726.42
2800	Travel	-	-	-	-	-
2900	Information services	3,688.34	2,500.00	2,525.00	2,550.25	7,575.25
3000	Contractual services	132,487.38	104,020.00	105,060.20	106,110.80	315,191.00
3100	Professional services	27,134.31	15,000.00	15,150.00	15,301.50	45,451.50
3200	Training			-	-	-
3300	Community and hospitality	60,782.47	45,000.00	45,450.00	45,904.50	20,000.00
3400	Incidental expenses	164.81	200.00	200.00	200.00	600.00
		<b>285,951.83</b>	<b>218,320.00</b>	<b>220,466.20</b>	<b>222,633.86</b>	<b>545,065.56</b>
<b>7000</b>	<b>Capital expenditure</b>					
7001	Acquisition of property					-
7100	Construction					-
7200	Improvements	1,207.92		1,200.00	1,200.00	2,400.00
7300	Equipment	731.00		900.00	900.00	1,800.00
7500	Special programmes	358,378.28	25,000.00	20,000.00	20,000.00	65,000.00
		<b>360,317.20</b>	<b>25,000.00</b>	<b>22,100.00</b>	<b>22,100.00</b>	<b>69,200.00</b>
		<b>714,645.86</b>	<b>315,570.00</b>	<b>315,538.70</b>	<b>318,436.09</b>	<b>833,190.29</b>